

જ્ઞાનમહાવલી



શ્રી
રામાયણની
રહસ્ય
કથા
જ્ઞ

કથાકાર—સ્વ. જ્ઞામી મહાનંદજી
પ્રકાશક—શાહ જોમાલાલ વનમોળીદાસ
નાપા

સંવત: ૧૯૮૩

પ્રત ૧૦૦૦

મુદ્રક—શ્રી વિચારી બીજને બોધી રામવ્રત
મદણ કરવું ને કરાવવું તે.

બીજી જગ્યાએ છપાવતાં પહેલાં
રા. પું. આર્યમકાશ મુદ્રણાલય
ની
મુલાકાત અવશ્ય લેજો.

આ છાપખાનું સારું, સસ્તું અને વખતસર
છાપવાનું કામ કરી આપવા માથે લે
છે. પ્રેસ ધાર્મિક સંસ્થાનું છે; જથી
છાપવાનું કામ આપી અપરોક્ષ
રીતે પણ ધાર્મિક કાર્યને સહા-
યતા આપવા ચુકશે નહિ.

હાવાની જરા પણ ચિંતા
રાખશે નહિ.

મેનેજર

રા. પું. આર્યમકાશ મુદ્રણાલય,
સ્ટેશન રોડ, આણંદ.

ગુજરાત વિદ્યાપીઠ ગ્રંથાલય

[ગુજરાતી કૉપીરાશિદ વિભાગ]

અનુક્રમાંક ૧૩૫૨૨ વર્ગીક

પુસ્તકનું નામ રામાયણી રસય ક્ષપ.

વિષય દેશ: ૪૨ નાલકીક

ગુજરાત વિધાપીઠ ગ્રંથાલય
અમદાવાદ
ગુજરાતી કોપીરાઈટ સંગ્રહ

રામાયણના રહસ્યકથા

(મહર્ષિ દયાનંદ સરસ્વતીની શતવર્ષી પ્રસંગે “ ટંકારા ’માં
સંન્યાસી શ્રી મહાનંદજીને શ્રીમુખેથી)

પુરુષવરો (સુપરમેન) ના પૂજક સાધુ વસવાણી તેમના એક
બ્યાખ્યાનમાં જગતના પુરુષવરોની નામાવલિ ગણાવતા હતા. તેમણે
બુદ્ધ, મહાવીર, કૃષ્ણ, કાષ્ઠ, કેન્દુશિવસ, મહામદ, નાનક દેશવ-
ચંદ્ર સેન અને રાજા રામમોહનરાય વગેરે કેટલાંયે નામો ઉચ્ચાર્યાં પણ
તે એક નામ ચૂકી ગયા. વસવાણીજીના શ્રોતૃવર્ગમાંથી એક મુસલમાન
બિરાદરે ખડા થઇ તે નામ સૂચવ્યું : ‘સાધુજી! આપે બધાં નામો
ગણાવી દીધાં; પણ સૌથી વિશેષ જ્યોર્તિમય રામચંદ્રજીનું નામ
આપ ચૂકી ગયા. રામચંદ્ર જેવા આદર્શ પુરુષ (આદીત્યજી મેન) નાં
દર્શન મેં જગતના સાહિત્યમાં ક્યાંય નથી કર્યાં. વસવાણીજીએ પોતા-
ની શરતચુક સુધારી અને રામચંદ્રનું નામ જગતના એક આદર્શ
પુરુષ તરીકે જનતાને સંભળાવ્યું.

હું પોતે તો રામાયણનો ભક્ત છું. મારા જેવા ભક્તને એક વખત
રામાયણ ઉપર મુઘ્ધ એવા અંગ્રેજ અફસર મળી ગયા.
તેમણે રામાયણનું અંગ્રેજીમાં ભાષાંતર કરેલું છે. એ સજ્જને મને
હજી કં : ‘જગતના વાઙમયમાં રામ જેવું પાત્ર મને ક્યાંય નથી
લાગ્યું. હું ધર્મે ખ્રિસ્તી છું, જીસસનો અનુયાયી છું; પણ એ
છતાંયે, રામચંદ્રને એક હિંદુ ભક્ત જેટલા ભાવથી પૂજું છું
તમે રામચંદ્રને મર્સા મુરુપોતમ કહો છો, તેવા જ મુરુપોતમ એ
રામચંદ્ર મને દેખાયા છે અને રામચંદ્રજીનું જેમાં બ્યાન ગવાયું છે,
તે રામાયણ પણ મને જગતનું અદિતીય મહાકાવ્ય દેખાયું છે રામ
અને રામાયણના પરિચયે મારી જીંદગી સાર્થક થઇ છે.

એવા અદ્ભુત રામાયણની અપૂર્વતાઓ અને ભવ્યતાઓ હું
આપને પૂરેપૂરી કબી રીતે બતાવી શકું? એ આદર્શ પુરુષ, એ
મર્ષાદા પુરુષોત્તમ, એ રામચંદ્રના જીવનની મનોહરતા હું આપને
કબી રીતે પૂરેપૂરી બતાવી શકું? રામાયણના મહાસાગરમાં સંઘ-
રાએલી ઝરેરાત આપની સમક્ષ પૂરેપૂરી ખુલ્લી મુકી શકું એવો મને
નિશ્ચાસ નથી; એ છતાંયે હું કથા વાંચવાનો ધીન-અનુભવી આપ-
ની ખાસે રામાયણની કથા વાંચવાનો પ્રયત્ન કરીશ.

હિંદુસમાજની રચના ઉપર સૌથી વિશેષ પ્રકાશ તો રામાયણ-
ના કર્તાના નામમાંથી નીતરે છે. રામાયણના કર્તા ઋષિ વાલ્મીકિ
કોણ હતા? વાલ્મીકિ તેમના પુર્વાજમના બીજ હતા અને
ગુણ અને કર્મથી ઋષિ બન્યા હતા, એ રામાયણનો પ્રથમ બોધ
છે. આજે હિંદુસમાજમાં માણસનો વર્ણાશ્રમ તેના જન્મ ઉપર
આધાર રાખે છે; આજે અંત્યજને ઘેર આવતરેજા બાળકને હિંદુ-
ના મંદિરમાં પગ મુકવાનો અધિકાર નથી; પણ રામાયણ તો
પુકારી પુકારીને કહે છે કે, બીજ પણ બ્રાહ્મણ બની શકે છે; રામા-
યણ આજના પતિત હિંદુસમાજને સદ્બોધ પાઠે છે કે વર્ણ
જન્મ ઉપર અવલગ્ય છે.

રામચંદ્રના પિતા હંશરથરાય પણ ત્રણ પત્નીઓ કરે છે હિંદુ-
ધર્મનો એકપત્નીવ્રતનો આદર્શ ચૂકે છે અને તેનું પરિણામ શું છે?
રામચંદ્રજનો વતરાસ. પછી રામાયણના નાયક રામચંદ્ર જીવનભર
એકપત્નીવ્રત આચરે છે, એમ રામાયણમાંથી તમામ હિંદુઓને
માટે એકપત્નીવ્રતનો અવગત સિદ્ધાંત પ્રતિપાદિત થયો છે.
આજે કેટલાય હિંદુ રાજવીઓ, એ સિદ્ધાંતનો ભંગ કરી અનેક
પત્નીઓ કરે છે અને તેનાં પરિણામ વિનાશપ્રસાદે ઠકવાં જ આવે છે.

દશરથના દરબારમાં વિશ્વામિત્ર ઋષિ આવે છે. રાજા રાજ-
સિંહાસનેથી ઉઠી, ઋષિના પાદનું પ્રક્ષાલન કરી, આવકાર આપે છે.
વિશ્વામિત્રને રાજસિંહાસને પરરાવી, પોતે બે હાથ જોડી તેમની
સામે બેસે છે અને ઋષિજીની આજ્ઞા માત્રે છે. વિશ્વામિત્ર વેણુ
હસ્તારતાં મહેલાં સમક્ષે વચનથી બાંધી લે છે અને યજ્ઞી પોતાના
યજ્ઞની રક્ષા કરવા રામલક્ષ્મણની જોડી સાથે લલ્લ જવાની માગણી
કરે છે. દશરથ મુંઝાયા. બન્ને બાળક રાજકુમારોને રાક્ષસો સામે
લડવા મોકલતાં દશરથનો જીવ નથી ચાલતો. તેમણે મહર્ષિને
વિનવ્યા કે; ‘આપ દરમાવો તો હું મારું આપું’ સૈન્ય લઇને
આવું’ વિશ્વામિત્રને રામ અને લક્ષ્મણનું જ યુગલ જોઇતું હતું.
દશરથ રાજા વચનથી બંધાયા હતા; એટલે મન ન માનતાં છતાં
તેમણે રામલક્ષ્મણને મહર્ષિની સાથે મોકલ્યા. આ પ્રસંગમાં એક
વચનનો આદર્શ મળ્યો છે. સાચો ક્ષત્રિય વચનને કાજ તેનું
માથું ઉતારી આપે. આજે એવા વચન પાળનારા ક્ષત્રિયો ક્યાં
છે? આજે તો ક્ષત્રિય રાજાને તેના વચનની કશી જ કીમત નથી
રહી, સાચું ક્ષાત્રતેજ ક્યાંય નથી દેખાતું! એજ હિન્દુસ્તાનના
અધઃપાતનું મુખ્ય કારણ છે.

બ્રહ્મચારી રામ અને લક્ષ્મણ તેમના બ્રહ્મચર્યના બળે હજારો
રાક્ષસોને હણી, વિશ્વામિત્રના યજ્ઞની નિર્વિઘ્ન પૂર્ણાકૃતિ કરાવી
ઋષિની સાથે સીતાજીના સ્વયંવર દરબારમાં જાય છે. સ્વયંવરમાં
શિવધનુષ્ય તોડવાનું હતું. એ શિવધનુષ્યને બ્રહ્માચારિણી સીતાએ
એક વખત રમતમાં સરળતા પૂર્વક ઉંચકેલું, એમ રામાયણમાં
વર્ણન છે. જે ધનુષ્ય સીતા જેવી બાળકાથી ઉંચકી શકાયું તેને
આર્ષાવર્તના સહજ રાજવીઓમાંથી કોઇ ન ઉંચકી શક્યું. લંકા-
પતિ રાવણ પણ ન ઉંચકી શક્યો! આખરે વિશ્વામિત્રની આજ્ઞથી

રશ્મિકુળપતિ રામચંદ્રે તેને ઉચ્ચકી તેના દુકડા કરી નાખ્યા. એ પ્રસંગમાં બ્રહ્મચર્યનો પ્રતાપ ગવાયો છે. આજે આપણા જીવનમાં એ બ્રહ્મચર્યનું સ્થાન ક્યાં છે ?

સીતાએ શિવધનુષ્ય ફેરવી, બ્રહ્મચારિણીની શક્તિનો પરિચય દીધો, એમ એ વખતની આર્યનારીના જોનસનું એક બીજુ જન્મ-લગ્ન દૃષ્ટાંત રામાયણમાંથી મળે છે.

દશરથ એક વખત યુદ્ધમાં ગયેલા, ત્યારે કૈકેયી તેમની સંગે સીધાવેલી. યુદ્ધદરમિયાન દશરથના રથની ધરી નીકળી ગઇ, કૈકેયી એ પોતાનો હાથ ધરીને સ્થાને રાખી અને છાતીથી રથને ટેકાવી દશરથને વિજય અપાવ્યો. ભારતની દેવીઓ રણે ચઢતી અને વિજયને વરતી. ત્યાં સુધી ભારતવર્ષ સ્વતંત્ર હતો. એવી છેલ્લી રણચડી ઝાંસીની રાણી લક્ષ્મીબાઇ પાકી. એક અંગ્રેજ ઇતિહાસક લખે છે કે, જ્યાં સુધી ૧૮૫૭ના બળવાનો ઝડો લક્ષ્મીબાઇના હાથમાં હતો અને એ વિરાગના યુધ્ધના બ્યુટો ગોઠવતી, ત્યાં સુધી અંગ્રેજોની તાકાત નહોતી કે બળવાખોરોને પાછા હટાવી શકે. ત્યારે હિન્દી બળવાખોરોની તરવારથી અંગ્રેજોનાં ધડ ધડાધડ નીચે પડતાં અને એ શ્રમોને પગ નીચે કચડી વિજયવંત બળવાખોરો આમળ વધતા; પણ નાનાસાહેબે લક્ષ્મીબાઇના હાથમાંથી ઝડો ખીંજના હાથમાં સોંપ્યો, ત્યારથી બળવાખોરોનો પરાજય થયો.

આજે ભારતવર્ષમાં કૈકેયી કે લક્ષ્મીબાઇઓ છે ? આજે ભારતમાં રણચડીઓ નીપજે છે ? આજે સ્ત્રીઓની શી દશા છે ? ગુજરાતમાં પડદો છે એ હું જાણતો હતો, પણ કાઠીઆવાડમાં એ પડદો છે એ હું નહોતો જાણતો. પડદો હિન્દુસ્થાનમાં મુસલમાનોની સાથે આવ્યો છે. બાદમાં સૈફા સુધી ભારતવર્ષમાં પડદો નહોતો. તેરમા

સૈકામાં પણ પડેા નહોતો. યોદ્ધા સૈકામાં એ હિંદુસ્થાનમાં આવ્યો અને પછી તો તમારા કાઠિઆવાડમાં પણ પેઠો. મુસલમાનો હિંદુ સ્ત્રીઓને ઉઠાવી જતા. તેમની સામે લડવાની આપણી તાકાત નહેતી એટલે સ્ત્રીની આગેનું રક્ષણ કરવા સ્ત્રી ઉપર પડેા પડ્યો અને સ્ત્રી સાથે જ સંરક્ષણરૂતિમાંથીજ બાળજનનો અનાચાર અવતર્યો પુત્રોનું રક્ષણ કરવાને અશક્ત પિતાઓ તેમની કન્યાઓને કાચી વયે પરણાવવા માંડ્યા. એમાંથી જ આજની નિર્જાન-ક્રમ તાકાત હિંદુ પ્રજા જન્મી છે.

દશરથ રાજાને વાનપ્રસ્થ લેવું હતું તેમને રામચંદ્રનો રાજ્યાભિષેક કરી, તેમના શિરપર રાજ્યધુરા નાખવી હતી, પણ તે વખતે આજની જેમ ડેરપોટીક મોનાકી-આપણુદી એકલથુ સત્તાનો જમાનો નહેતો. પણ આઘડીઅથ ડીમોકેટી મોનાકી-આદર્શ પ્રજા નિયંત્રિત રાજ્યતંત્રનો યુગ હતો. દશરથ રાજાએ રાજ્યના પ્રજાજનોને બોલાવ્યા, કષિજનોને અને જાલદેવોને તેડાવ્યા અને તેમની સમક્ષ પોતાની ઇચ્છા રજુ કરી, પ્રજાની આજ્ઞા મેળવી. રામચંદ્રજીનો રાજ્યાભિષેક ઠેરવાયો.

આજે રાજાઓની રાણીઓને ઝનાનો છે. આજે રાજ્યાભિષેક થાય છે તે એક પુરુષનોજ. સ્ત્રીનો-જીવનભર સાથે રહેનારી અર્ધાંમનાનો-રાજાશાણીનો-નહિ. હા, વિજ્ઞાયતમાં રાજા જયજી અને શાણી મેરી સાથે સિંહાસને બેસે છે, ત્યાં પતિપત્નિ બન્નેનો રાજ્યાભિષેક થાય છે; પણ ભારતવર્ષમાં અત્યારે તેમ નથી. રામ યુગમાં આજના જેવી સ્થિતિ નહોતી, રામયુગમાં પુરુષ અને સ્ત્રી બન્નેનો સાથે રાજ્યાભિષેક થતો; તે વખતે રાજ્યની ધુમ્મસી બન્નેને સાથે પહેરાવાતી.

દસરથ રાજાએ રાજ્યાભિષેકની ખબર આપવા રામ અને સીતાને બોલાવ્યાં. બન્નેએ પિતાની આજ્ઞાને શિર નમાવ્યું. રાજ્યાભિષેકની તિથિ ઠરી. તે રાજ્યાભિષેકની તિથિના આગલા દિવસે રામ અને સીતા બન્નેને ઉપવાસ કરવાની પિતાની આજ્ઞા મળી. અભાગી રાત્રે બન્નેને શિશાતલ ઉપર ઘાસની પથ્થરીએ સ્થપન કરવાનો આદેશ થયો. તે મુજબ રામસીતાના યુગ્મને આખરે રાત્રિ તપશ્ચર્યામાં વીતાવી. રામયુગ્મમાં પ્રજાપાલકને, રાજ્યધુરા ધારણ કરનારને, એટલે સંયમ આચરવો પડતો, એટલું તાપસ જીવન અંગીકાર કરવું પડતું.

અને આજે ? આજે એ તપશ્ચર્યાનો, એ સંયમનો આદર્શ ક્યાં રહ્યો છે ? આજે રાજ્યાભિષેકને વખતે રાજકુમાર મદાંધ બને છે, રાજાને ન શોભે એવા જલસાઓ અને રંગરંગો મારે છે. હમણાંજ કાશ્મીરમાં રાજ્યાભિષેકનો મહોત્સવ ઉજવાય છે, અખબારોમાં પ્રસિદ્ધ થયું છે કે, કાશ્મીરનરેન્દ્ર હરિસિંહે એ પ્રસંગે પાંચ લાખ રૂપિયા તો રંડીઓને અને નર્તિકાઓને નોતરવા પાછળ જ કાઢ્યા છે, અને એવોજ ઉડાઉ પચાસ લાખ રૂપિયાના ખર્ચનો ક્રમ ગોઠવ્યો છે. આજે આપણી એ દશા છે. આપણા રાજાઓ-માંથી પ્રજાપતિની લાયકાત મંદ છે. પ્રજાપાલક બનવાને જોઇતી તપશ્ચર્યા અને સંયમ તેમણે વધુસાડ્યાં છે. રાજસ્થાનને માટે એ સ્વેચ્છાચારના અંતરમાંથી બચકર આગાહી ઉઠે છે.

રામના રાજ્યાભિષેકના સમાચાર સાંભળી, રામચંદ્રની ઝોરમાન માતા કૈકેયીના હૃદયમાં દ્રેષની ઢોળી પ્રકટી. રાત્રે હરખાતા હરખાતા દસરથ રાજા કૈકેયીને મંદિરે આવ્યા, ત્યારે કૈકેયીએ તેમનો પાસેથી તેના ભેણા એ વર માગ્યા. રામચંદ્રને વનવાસ અને બરતને માદી-

પ્રાપ્તિના કૈકેયીએ માગણી કરી. દશરથ એ સાંભળી મૂઝીઠું થયા. આખી રાત મૂઝીઠાં વીતાવી.

પ્રભાતે પિતા દશરથને અને માતા કૈકેયીને પ્રણામ કરવા રામચંદ્ર કૈકેયીના મહાલયે આવ્યા. તેમણે પિતાને મૂઝીઠું જોયા. રામચંદ્રે આજ્ઞા કરવાને પિતાને આજીજીઓ કરી, તોએ પિતાજી કશું ન બોલ્યા. રામને પારાવાર ગ્ધાનિ થઇ. પિતા કેમ બોલતા નથી? મારો અપરાધ શો છે? પિતા આજ્ઞા કરે તો હું અગ્નિમાં ઉતરું, શિર કાપી આપું, સમુદ્રમાં પડું, પિતાની આજ્ઞા મેં કદી ઉઘાપી નથી; છતાં પિતાજી મારા ઉપર નારાજ કેમ છે? રામ પિતાની પાસે થંભી ગયા.

આખરે કૈકેયીએ તેના વચનની વાત સંભળાવી અને દશરથના વચનને ખાનર ચૌદ વર્ષનો વનવાસ ભોગવવા ચાલ્યા જવા આજ્ઞા કરી. રામચંદ્રના મુખ ઉપર એક રેખાએ ન બદલાઇ. જેટલા આનંદથી તે પિતાને પાવવંદન કરવા આવેલા તેટલાજ આનંદથી તે પિતાની આજ્ઞાનું પાલન કરવા ચાલી નીકળ્યા. કશાજ ઉદ્વેગ વિના યેગ્નીની નિરૂપકતાથી રામચંદ્રે વસુધરાનું રાજ્ય ત્યાગી, વનનો માર્ગ લીધો. આ પ્રસંગમાં પુત્રધર્મ બોધાયો છે. રાજ જેવા આજ્ઞાધારી પુત્રો આજે ક્યાં છે?

રામચંદ્રને વનવાસ મળ્યો ત્યારે ભરત તેમને મોસાળ હતા. તે પાછા આવ્યા; તેમને રાજમુકુટ પહેરવા કૈકેયીએ વાત્સલ્યપૂર્વક વિનંતિ કરી. ભરતે રાજ્ય સ્વીકારવાની ના પાડી માથાને તેના દુષ્કૃત્ય માટે ઠપકા દીધો. વડિલ બધું રામચંદ્રજીને પાછા તેડી લાવવા અપ્રીધ્યાના નગરજનો સથિ તે ચિત્રકૂટ ચાલ્યા. રામે તો આખરે ભરતની એ પ્રાર્થના ન સ્વીકારી અને પિતાની આજ્ઞા મુજબ

વનવાસ ભોગવવાનુંજ પ્રસંગ કયું. રામના એ અસીકારથી શોકાનિત બની ભરત અને પ્રભા પાછાં વળ્યાં. ભરતે રામચંદ્ર વનવાસથી પાછા ફરે ત્યાં સુધી તપશ્ચર્યા કરવાનો અને રાજસિંહાસને રામચંદ્રની પાદુકા સ્થાપી તેનું શાસન પ્રવર્તાવવાનો નિશ્ચય કર્યો. તે નિશ્ચય મુજબ ચૌદ વર્ષ રામચંદ્રની પાદુકાના અનુચર તરીકે તેમણે અયોધ્યાનું રાજતંત્ર ચલાવ્યું.

ભરત જેવા બાતુકર્મ પાળનારા આંધવો આજે ભરતખંડમાં ક્યાં છે?

ભરત પ્રભાજનોની સાથે ચિત્રદુતને માર્ગે જતા હતા. રસ્તામાં એક નદીને તીરે નિષાદ રાજા તેમનું સ્વાગત કરવા ઉમેઝા. નિષાદ એટલે પંચમ એવી તે વખતની માન્યતાને અશાઓ ય ઠરાવી ભરત કુમાર નિષાદરાજને બેઠી પડ્યા. તેનું ભારભર્યું સ્વાગત હોંશે સ્વીકયું. વેદમાં ચાર વર્ણો બોધ્યા છે; પંચમના જેવો કોઈ પાંચમો વર્ણ હોઈ શકેજ કેમ? ભરતે નિષાદરાજને અને તેમના લાખો બીણોને ચતુર્વર્ણમાં લીધા અને તેમનો ઉદ્ધાર કર્યો.

એ ભરતને પગસે ચાલનારા ક્ષત્રિયો આજે ક્યાં છે? આજે સાત કરોડ અછનો. ભરત જેવા ક્ષત્રિય નૃપતિની વાટ જોઈ રહ્યા છે અને એ અછનોની સેરા તો કેટલી જામ્મર છે? આપણામાં કદરહાની હોય, આપણે કૃતજ્ઞતામાં માનતા હોઈએ તો તો એ અછતોને, એ લીણોને આપણે એક પગવાર પણ આપણાથી અળગા ન રાખી શકીએ એટલો વિપુલ તેમનો ઉપકાર છે.

હિંદુપતિનો ઇલાકાળ પ્રભાએ એક પ્રતાપને જ આપ્યો છે. એ પ્રતાપની બધી ફોજ બપોરે મુસલમાન શહેનશાહો સાથેની લડાઈમાં

નાથ પામી અને પ્રતાપ એકસો અસહાય બની ગયો, ત્યારે એ દિંદુપતિ મહારાજાનું કોણે રક્ષણ કર્યું હતું? અછૂતોએ—કામઢા-ધારી બીસોએ તેમના શખનો કાઠ રચી, મહારાજા પ્રતાપને સુરક્ષિત રાખેલા. ત્યારપછી શિવાજી મહારાજના જનની રક્ષા કરનારા અછૂતો—મહારો જ હતા. તે ઉપરાંત ગુરૂ તેજબહાદુરનું શીર દુશ્મનોની તલવારથી કપાઈ જ્યારે જમીન ઉપર રક્ષણ માંગ્યું, ત્યારે તેને જતનપૂર્વક ઉપાડી, પોલવાળી નાળુક ટોપલીમાં પધરાવી, ગુરૂ ગોવિંદસિંહ પાસે એ મસ્તકને લઈ જનાર અતે ભક્તિપૂર્વક તેમના ચરણમાં એ શિર ધરનાર પણ એક ભંગી જ હતો. અછૂતોની એવી એવી ઐતિહાસિક સેવાઓ છે. આપણે એ સેવાઓનો બદલો આજે કેવી રીતે વાળીએ છીએ?

રામચંદ્ર પિતાની આજ્ઞાનું પાલન કરવા ચિત્રકૂટ છોડી બીપણ્ય વનોની બીનરમાં આમળ ચાલ્યા. રામચંદ્રને પિતાની આજ્ઞા હતી કે, તેમણે ચૈાદ વર્ષ સુધી વનની તપશ્ચર્યા કરવી. રામની સાથે રમેશ્વરે વનવાસ સ્વીકારનારા લક્ષ્મણની પ્રતિજ્ઞા હતી કે, પોને ચૈાદ વર્ષ સુધી વડિમ બ્રાતા રામચંદ્રની સેવા ઉઠાવવી. રામચંદ્રની છાયા સરીખડાં સીતાજીએ વન ધરેલું કે, પોતે રઘુવીરને પગલે અનુસરી રઘુવીરની સાથે સર્વ પ્રકારની કઠોર તપશ્ચર્યા માંગવી. રામ, લક્ષ્મણ અને જનકીની ત્રિપુટીએ એ નિશ્ચય કેવી અડગ દૃઢતાપૂર્વક પાળ્યો, એનાં અનેક ઉદાહરણો સમાયણ્યમાંથી સાંપડે છે. તેમાં સૌથી જ્વલંત ઉદાહરણ રામ અને સીતાના અહમચર્યનું છે.

સીતાનું રાવણે હરણ કર્યું, ત્યાર પછી રામલક્ષ્મણ સીતાની શોધમાં બટકતા બટકતા વાનરોની કિષ્કિન્ધા નમરીમાં આવી પહોંચ્યા. સીતાને પીઠ ઉપર નાખી આકાશમાર્ગે ઉડતો લંકા તરફ ચાલ્યો જતો રાવણ જ્યારે કિષ્કિન્ધા પાસેથી નીકળ્યો, ત્યારે વાન-

રાના ટાળામાં સીતાજીનાં યોગ આભૂષણ પડેલાં. તેમાં કાચનાં
ખાણખાંચ, કાનનાં કુંડળ અને પગનાં તુપુર હતાં. વનસજ
સુમીરે એ આભરણો રામચંદ્રજીનાં ચરણમાં પાયાં. રામચંદ્રજી
એમાંથી એકે પરચુનિ ઝાળખી શક્યા નહિ. પરંતુ ભક્ષ્ય
નીરખવા માંડ્યાં.

માહ જાનામિ કેયૂરમ્ નાહ જાનામિ કુંડલમ્ ।

તુપુરં ચૈવ જાનામિ નિત્યં પાદામિચન્દ્રનાત્ ॥

કેયુર કે કુંડળને હું નથી ઝાળખતો; નિત્ય પાવવંદન કરવાનાં
કરણે એક તુપુરને જ ઝાળખું છું.

લક્ષ્મણ સીતાજીના માત્ર તુપુરને જ ઝાળખી શક્યા અને રામ-
ચંદ્રજી કશું ઝાળખી શક્યા જ નહિ, એ ખતાવે છે કે, વનવાસનાં
ચૌદ વર્ષ દરમિયાન રામચંદ્રે સીતાજીના દેહ ઉપર નજર સરખી
પણ નહોતી કરી. આવા અદ્વયર્થે જ રામમાં રાક્ષસતાં ધાડાંઝાળે
હજીવાની અને રાવણનાં માથાં રણમાં રાણી તાપવાની તાકાત
બુકી. આજે જો એવો અદ્વયારી નીપજે, તો હનિયાને તેના બળથી
તાણુમ કરી મુકે; પણ એવું અદ્વયર્થે ક્યાં છે?

સીતાજી અસૌકવનમાં એકલાં બેઠાં છે. રાવણ અને તેના
અનુચર રાક્ષસો દરરોજ સીતાજી પાસે આવી અનેક પ્રકારની
ધમકીઓ આપી જાય છે; પણ સીતાજી હંચી નજર પણ કરતાં
નથી. સતી સીતાજી હંચી નજર કરે તો રાક્ષસો બળીને ભરમ
થઈ જાય. છતાંયે સીતાજી એમ શા માટે નથી કરતાં ?

હનુમાનજી સીતાજીની બાબતે અર્થે સમુદ્ર એકાગ્રી કરી
નગરીમાં આવ્યા અને કુહા કુહા અસૌકવનમાં જઈ પહોંચ્યા;
ત્યારે સીતાજી તે રાક્ષસીઓની સતાવણી ચૂપચાપ સહી પેતાં બેઠી.

હનુમાનજીને સવાસ થયો કે, પળમાત્રમાં મણે ભોકાને બરમ કરવાનું સામર્થ્ય ધરાવતારાં સીતાબૈયા આ જુલમ શા માટે સહન કરે છે? તેમણે રાક્ષસીઓને સીતાજીની પાસેથી કાઢી મુકી પોતાની સમસ્યાને ઉકેલ માગ્યો, સીતાજીએ ઉત્તર દીધો:—

‘પુત્ર હનુમાનજી! મારા એક પતિવ્રતના પ્રભાવથી, મારા સતીત્વના તેજથી હું રાવણને બાળીને બરમ કરી મરું તેમ છું; પણ રામચંદ્રજીની ગેરહાજરીમાં હું મારો એ પ્રુણસંચય અગ્નિ નાખવા નથી માંગતી. રામચંદ્ર મારી સાથે ન હોય ત્યાં સુધી અશોકવનમાં જ રહીશ અને તેમના નામની માળા જપીશા’

હનુમાનજીને સીતાનાં દર્શન કર્યા પછી અને તેમના ઉપર ચુરચરો રાક્ષસોનો જુલમ નિરખ્યા પછી, સીતાજીને એકલાં અશોક વનમાં મૂકી, પાછા ફરવું ઠીક ન લાગ્યું. તેમણે સીતાજીના પગમાં માથું નમત્વી આજીજી ઉપ્પારી કે: ‘માતા! તારું હૃદય મારાથી નથી સહાવું, તેમ તને એકલી મુકીને પાછા ફરતાં મારો જીવ નથી ચાલતો; માટે તમે મારી પીઠ ઉપર સવાર થઇ જવ અને હું તમને રામચંદ્રજી પાસે લઇ જાઉં.’

સીતાજી તે ન માન્યું. તેણે કહ્યું કે: ‘મારા શરીરને રમુવીર સિવાય કોઇના સ્પર્શ થઇ શકે નહિ. રાવણે મને તેની પીઠ ઉપર નાખી ત્યારે હું મુઝાંબરા હતી એટલે લાચાર હતી. વીર હનુમાન! તમે સુખેથી સીધાનો. હું તો રામચંદ્ર સંકા આવી મને તેડી જવ ત્યાં સુધી અશોકવનમાં જ રહીશ અને તપશ્વરી કરીશ.’ હનુમાનજી સીતા બેઠાના પાદાભ્યુજ (અભયુજમળ) માં ફરી વાર મસ્તક નમાવી આવી નીચળ્યા.

સીતાજીની આવી બ્રહ્મચર્યાવના અને આવી તપશ્ચર્યાને પરિ-
ણામેજ લવકુશ જેવા વીરશિરોમણી પુત્રો પાડે. આજે સીતાજીના
આદર્શનો એક સહસ્રાંશ પણ ભારતની મહિલાઓના આચારમાં
દેખાય છે? ભારતની દેવીઓના જીવનમાં સીતાજીનું બ્રહ્મ-
ચર્ય નથી, સીતાજીનું તેજ નથી, સીતાજીની તપશ્ચર્યા
નથી, સીતાજીનું સતીત્વ નથી એટલે જ આજે ભારતમાં
લવકુશ અશક્ય થઈ પડ્યા છે, એટલે જ ભારતવર્ષની
આજે આ દુર્દશા છે.

રાવણ પડ્યો. લંકામાં રામચંદ્રજીના વિજયની નોખતો વાગવા
માંડી. સીતાજીને અશોકવનમાંથી વાળતે ગાળતે રામચંદ્રજી સમક્ષ
તેડી લાવવામાં આવ્યો. સીતાજીની વિશુદ્ધિ કરવા અગ્નિકુંડ રચવા
માં આવ્યો. સીતાજીને અગ્નિકુંડમાં પડી, તેમની પવિત્રતાની પરીક્ષા
આપવા તૈયાર થયાં; પણ રામચંદ્રજીએ સીતાજીનો હાથ ઝલ્યો
'ના દેવી! અમને તમારી ખાત્રી છે.' રામચંદ્રે સીતાજીને ખેતોની
સાથે સિંહાસને ખેસાડ્યાં સીતારામની બેઠડી સિંહાસને શોભવા
લાગી. રામાયણ પૂરું થયું.

આખા રામાયણમાં—સમગ્ર રામચરિત્રમાં એક વસ્તુ ખાસ
મનનીય છે. રામયુગમાં સ્ત્રીઓને સર્વ પ્રકારની સ્વતંત્રતા હતી.
સ્ત્રી પુરુષના જેટલાજ અધિકાર ભોગવતી, એટલુંજ નહિ પણ સ્ત્રી
પુરુષ કરતાં વધારે માનની હકદાર મણુ હતી. રામાયણમાં સર્વત્ર
સીતારામ લખાયું છે; ક્યાંય રામ સીતા નથી લખાયું. પ્રથમ
સીતા અને પછી રામ. આજે ? યુરોપ કે જે સ્ત્રીમુખ્યને આજે
દુનિયાભરમાં પંકાય છે, ત્યાં પણ સ્ત્રીઓને રામયુગ જેટલું સ્વતંત્ર
સ્થાન નથી. વિકાસમતમાં આજે રામ સ્ત્રીઓ અને રાણી મેરી
બોલાય છે; પણ રામયુગમાં તો કોઈ સીતારામને બદલે સમસીતા
બોલે તો મોટો અપરાધ મનાતો.

રામચંદ્ર અયોધ્યા આવ્યા. અયોધ્યાને રાજસિંહાસને રામ-ચંદ્રની પંચરામણી થઇ. પહેલો દરબાર ભરાયો. લોકાથી સાથે આવેલા વાનર સુબદ્દો દરબારમાં તેમની માનભરી જગ્યાએ બેઠા. એ સુબદ્દોના સરદારસભા માફતી પણ તેમને આસને બેઠા. રામ-ચંદ્રજીએ એ સુબદ્દોને તેમની વીરતાની કહરમાં ધનામો આપવા માંડ્યાં. બધાને ધનામોની નવાજેશ થઇ. પણ હનુમાનને કશું ધનામ ન મળ્યું. સીતાજીને આ નિરખી અચંબો થયો. તેમણે પોતાના મળામાંથી સાચા મોતીનો મહામુલ્યવાન નવસેરો હાર કાઢીને હનુમાનને આપ્યો, હનુમાનજીએ હારનું એક એક મોતી મો વતી તોડી, એને નીચે ફેંકી દેવા માંડ્યું. એમ પાંચ-છ મહા મુલાં મોતી ટુકડા કરીને ફેંકી દીધાં. સીતાજી આ ન સમજી શક્યાં. તેમને હનુમાનના આ વાનરવેડા જોઇ દુઃખ થયું, તેમણે હનુમાનને તેમ ન કરવા સૂચવ્યું.

માતા! આપનો આ હાર મારે નકામો છે. હું એનું મોતી તોડી તોડીને એનું અંતર નિહાળું છું, પણ તેમાં મને ક્યાંય રામનામ નથી મળતું, અને જેમાં રામનામ ન હોય, એવી કોઇ વસ્તુની મારે શી જરૂર છે? હનુમાનનો એ ઉત્તર સાંભળી સીતાજી સ્તબ્ધ બની મયાં

આજે એવો હનુમાન ક્યાં છે? એવો ભક્તશિરોમણી મહા-વીર ક્યાં છે? મહર્ષિ દયાનંદનું જીવન બધી રીતે મર્્યાદા પુરૂષો-ત્તમ રામચંદ્રના જીવનને મળતું આવે છે, પણ રામચંદ્રને હનુમાદ જેવો સેવક મળ્યો અને દયાનંદને ન મળ્યો એટલું દયાનંદનું જીવનકાર્ય અધૂરું રહ્યું છે.*

સ્વર્ગમાં મહાનંદજી મોતેજ એવા એકઠિ સેવક હતા તે તો તેમનું જીવન કાર્યજ પ્રત્યક્ષ દર્શાવી આવે છે. એવા મરીને જીવી મરેલા સેવકો-ધર્મથીરો-સહીદોને અમારાં અનેકાનેક વંદન હો!

મહર્ષિ દયાનંદના ઝો અનુયાયીઓ ઝો બ્રાહ્મણો અને ક્ષત્રિયો ઝો હિંદુઓ તમે દયાનંદને ચઢાતા હો, તમે હિંદુવટના ઉદ્ધારના કામને સફળ કરવા ઇચ્છતા હો તો તમે વીર હનુમાન જેવા સાચા સેવક બનો. રામની કે દયાનંદની તરફીર પાછળ ધેસા બનનારા ખોટા સેવકો નહિ; પણ અંતરમાં રામનામ રાખનારા અને દયાનંદનું જીવનકાર્ય અપનાવી લેનારા સાચા સેવક બનો.

રામાયણના મહા કાવ્યમાં, પુરુષોત્તમ રામચંદ્રના જીવનમાં દરેકે દરેક પ્રકારનો જીવન-ધર્મ આલેખાયો છે; પણ આજે એ રામાયણનું પઠનપાઠન જ ચુકાયું છે, એટલે એમાં બોધેલા જીવનધર્મના આચરણનો તો અવકાશ જ ક્યાં રહે છે? ભારતના ક્ષત્રિય વીરો! જે રઘુવંશના સંતાન હોવાનું તમે માનો છો, તે રઘુવંશને દીમાવવાને અને જે હિંદુધર્મના રક્ષક તરીકે તમારાં ગૌરવમાન ગવાય છે, તે હિંદુધર્મની રક્ષાએ તમે સાચા ક્ષત્રિય બનો, રામાયણમાં બોધેલા ક્ષાત્રધર્મ જીવનમાં ભરો; અને ભારતની દેવીઓ રામચંદ્રનું બધું બળ સ્ત્રીતાને આધારે જ હતું. તેમ આજનું ભારતોદ્ધારનું કાર્ય પણ તમારા વિના-આર્ય મહિલાઓના સહયોગ વિના-શક્ય થતું અશક્ય છે. ઝો દેવીઓ! તમે સ્ત્રીતા બનો, તમે હવકુશને જન્મ આપનારી માતાઓ બનો; તમે હનુમાનને કુખમાં ધરનારી અંજની દેવીઓ બનો. ઝો આર્ય મહિલાઓ અને ઝો ક્ષત્રિયો! તમારા બન્નેના વર્ચસ્વ ઉપર જ ભારતના ઉદ્ધારનો આધાર છે.

૨૬ પુ. અર્ધપ્રકાશ મુદ્રણાલયમાં આપ્રમાણ ૬ મે ૧૯૨૩ પટેલે પ્રકાશકને માટે અપ્યું. તા. ૨૬-૫-૨૭.

